

# SANTA LUČIJA U T-TIENI GWERRA DINJIJA

*Jikteb Joseph Mizzi*

Jidher li sallum qatt ma inghata ftit taghrif dwar l-effetti taz-tieni gwerra dinjia fuq ir-rahal ċkejken taghna. In-nies-ta' Santa Lučija ma sofrewx għu bil-għaġeb u dan minħabba li ħafna minnhom kienu bir-raba' u allura dejjem kellhom ikel u hxejjex għall-inqas kemm jiddobbaw. Pero' żgur li ma kienux komdi u dan minħabba li kien hawn ħafna familji numerużi u sitwazzjoni ta' għaks u mard fil-pajjiż b' mod ingenerali. Santa Lučija offriet kenn ukoll għal xi refuġjati li kien ġew minn Malta.

Bil-għajjnuna ta' diversi persuni rnexxili nibda lista ta' diversi persuni minn Santa Lučija li ingabru bil-lieva bhala suldati f'din il-Gwerra dinjija. Kien hawn ukoll xi nisa li taw is-servizz tagħhom fil-*Victory Kitchen*. Għall-grazzja t'Alla hadd minn dawn il-persuni ma miet bhala suldat fid-difiża ta' pajjiżna.

L-unika persuna li miet b'effett dirett tal-gwerra kien Wenzu Attard, ġuvni ta' 23 sena, iben Guzepp u Angela nee' Grima. Dawn kienu joqgħodu fir-razzett li kellhom f'Għajn Abdul u li għadu jeżisti sal-lum. Dan Wenzu miet meta splodiet *anti-personal bomb* li kien qiegħed jilgħab biha waqt li kien bil-merħla tiegħu il-Mixta, limiti ta' Santa Lučija.

Se nagħti l-lista ta' persuni li servew bhala suldati fil-gwerra. Jista' jkun li mhix xi wahda perfetta u nahseb li baqa' xi oħrajn li nistgħu ninkludhom fiha. Għaldaqstant nitlob lill-qarrejja li min jaf b'xi oħrajn li

taw sehemhom fil-gwerra, biex jgħadduli din l-informazzjoni u jien inkun grat lejhom.

## Din hija l-lista li rnexxili niġbor:

Attard Anthony	<i>Ta' Żebbuġa</i>
Axiaq M'Angelo	<i>Ta' Ganadott</i>
Bugeja Ġużepp	<i>Tal-Mannar</i>
Camilleri Ġużepp	<i>Tal-Mannar</i>
Debrincat Girgor	<i>Tan-Nahli</i>
Fenech Ġużepp	<i>Tal-Pikarell</i>
Gatt Saver	<i>Tal-Furnar</i>
Grech Saver	<i>Tan-Nigru</i>
Grima George	<i>Tan-Nenus*</i>
Grima Ġużepp	<i>Tad-Dajsi</i>
Grima Saver	<i>Tan-Nenus*</i>
Mercieca Ġużeppi	<i>Tal-Bieba</i>
Mercieca Ġużepp	<i>Tač-Čejča</i>
Scicluna Girgor	<i>Tal-Barrija</i>
Spiteri Evarist	<i>Tač-Čavett</i>
Spiteri Lawrence	<i>Ta' Fifi</i>
Stellini Karmnu	<i>Tač-Čappa</i>
Sultana Anthony	<i>Tan-Nigret*</i>
Sultana M'Angelo	<i>Tan-Nigret*</i>
Sultana Francis	<i>Tan-Nigret*</i>
Sultana Angelo	<i>Tan-Nigret (Ta' Ġużepp)</i>
Sultana Angelo	<i>Tan-Nigret (Ta' Salvu)</i>

\* Dawn kienu lkoll aħwa